

ساڑھی اور بلاڈز کی طرف سے اطمینان ہو گیا تو صوفیہ نے ایک لمبی سانس لی۔ گرم استری کے قرب سے جو پسینہ اس کے چہرے پر اکٹھا ہو گیا تھا، اس نے پونچھا اور پنگ کی پشت سے ٹیک لگا کر ان دوسو سوں کو جی سے نکالنے لگی جو بزدل مصاحبوں کی طرح ظلِ الہی کو ڈرا رہے ہوں۔

ساتھ والے کمرے میں آبا میاں نعیم کو بڑے زور و شور سے انگریزی پڑھا رہے تھے۔ ان کی گرجا آواز بار بار صوفیہ کو سوچتے میں چو نکا چو نکا دیتی اور خیالات کا سلسلہ ٹوٹ کے رہ جاتا۔ ٹھنڈا تے برتن کی سسی آواز میں بڑے دھوم دھڑکتے سے بار بار ہتھوپڑا اصرار ہو رہا تھا اور بیچارہ نعیم منمنی سی آواز میں یوں الفاظ اگلتا کہ ساری اسے بی سی ایک سے ہو کر رہ جاتے۔

صوفیہ نے نیلا خط لکھے نئے سے نکالا۔ بڑے اہتمام سے اس کی تہ کھولی اور اپنی سیلی کا وہ خط پھر پڑھنے لگی جسے وہ صبح سے قریب باہر پندرہ منٹ کے بعد پڑھ چکی تھی۔
 لکھا تھا:

”تم خواہ مخواہ نیاز سے ملتے ہوئے بدکتی ہو۔ ارے بھی کچھ بھی تو نہیں۔
 کچھ بھی تو نہیں — واقعی!“

خط بند کر کے اس نے سر جھکا لیا اور ہونٹ کاٹتے ہوئے سوچنے لگی کہ سوچنے کے انداز بھی کتنے مختلف ہوتے ہیں اور ایک انسان کی پسند میں اور دوسرے کی پسند میں کیسے کڑے کو سوں کا فاصلہ ہوتا ہے۔ یہ اسی یا سمین کا خط تھا جس نے نیاز کی شادی کے دن سارا وقت ادھر ادھر کی گپیں بولنے میں گزار دیا تھا لیکن جب صوفیہ کے منہ کا تالا اس کو اس سے نہ کھل سکا تو یا سمین نے سیدھے سبحاڈ لکھا تھا:

”ارے نیاز کی بھی کوئی بات ہے — ایسے شخص تو فیشن کی کتابوں میں ماڈل ہوا کرتے ہیں۔ صوفیہ! مرد ہو تو ایسا ہو — ایسا ہو کہ ڈوگ کدے دے سکے۔ تجھیں!“

ایک نخت برادے میں چنگاری پڑی اور صوفیہ نے زانو پر ٹکے ہوئے سر کو اٹھا کر پوچھا:
 کیا معنی؟

ارے! ڈوگ ٹک نہیں سمجھتیں؟ کبھی دیکھا نہیں جنگلی کتے کسی طرح روند کو
 نکلا کرتے ہیں؟ — چاہے ڈبویاں خارشیں ہوں۔ ٹانگ میں لنگ ہو لیکن آنکھوں
 میں آواز مادیچہ کی سی کیفیت ہوتی ہے لیکن تم کیا سمجھو گی — نہیں جی تمہیں تو شیونندہ
 دھوٹے دھائے بڑے خوش وضع قسم کے معزز آدمی پسند ہیں جن کا رنگ سفید اور ہونٹ
 لڑکیوں کی طرح نازک ہوتے ہیں — انہیں دیکھتے ہی سنبھل کر بیٹھنا پڑتا ہے کہ کہیں
 ہماری کسی حرکت سے ان کی پریشانی نہ بھیک جائے — ارے چھوڑو ایسے لوگ کب
 ڈوگ ٹک دے سکتے ہیں؟

ڈوگ ٹک؟ اس نے پھر پوچھا۔

منو صوفیہ! میرا آدرشی مرد تو مجھے ہمیشہ سیرٹھیاں اترتا نظر آتا ہے۔ لمبا بڑنگا —
 جس کی گالیں نہیں بلکہ ابھری ہوئی ہڈیاں ہیں۔ کپا پنچے ایسے چہرے پر سرخی مائل سانولی
 کھال تنی ہوئی نظر آتی ہے۔ اس کے بڑے بڑے پیر بوٹوں میں گھدے ہوئے نظر آتے
 ہیں۔ وہ اترتا ہے بڑے طمراق سے، بڑے عزم کے ساتھ — میں سیرٹھیوں کے نیچے
 کھڑی یوں محسوس کرتی ہوں کہ ہر قدم اٹھتا ہے اور میرے قدم سے چندا پنچ کاٹ کر علیحدہ
 کر دیتا ہے۔ اس کی ناک اور ہونٹوں کے ارد گرد کھانٹوں ایسی مکیریں اور آنکھوں تلے
 کے حلقے اور بھی سیاہ ہو جاتے ہیں۔ پھر وہ اپنی داسکٹ کی جیبوں میں ہاتھ ڈالے اترتا
 ہے۔ اترتا چلا آتا ہے حتیٰ کہ میں اس سے دو قدم رہ جاتی ہوں اور پھر بھی وہ رکتا نہیں
 ٹھہرتا نہیں۔ اسے میرے بالوں میں سجے ہوئے پھول اور جسم سے پٹے ہوئے کپڑے نظر نہیں
 آتے — فقط چند لمحوں کے لیے اس کی آنکھیں سکڑ جاتی ہیں اور آنکھوں میں ابوالہول کی
 سی بے نیازی جھلکنے لگتی ہے — اسے ڈوگ ٹک کہتے ہیں۔ جس طرح ڈبویاں جڑھیں

ہوتے ہیں اور پھر بھی ان کی جنگلی جبلت پکار پکار کر کہتی ہے دُور پرے ہو — بس ایسے ہی جبرٹے سخت کر کے آنکھیں سکیڑتے ہوئے میرا آدرشی مرد مجھے دیکھتا ہے اور کہتا ہے دُور پرے ہو۔

”اور تمہیں غصہ نہیں آتا؟ حیران ہو کر صوفیہ نے پوچھا تھا۔

”غصہ — ارے غصہ ایسا غصہ — میرے تن بدن میں آگ لگ جاتی ہے میں غصے سے کانپنے لگتی ہوں اور میرا جی چاہتا ہے کہ ہاتھ میں لٹکایا ہوا پرس اس کے سر پر دے ماروں لیکن وہ ہونٹوں کی ہلکی سی جنبش سے مسکرا کر آگے نکل جاتا ہے۔ مجھے اس لمحے سمجھ نہیں آتی کہ اس کی آنکھوں کی حقارت اور لبوں کی ستائش کس ڈانڈے پر ملتی ہے۔ بس اس کے ہر قدم کے ساتھ میرا قد چھوٹا ہوتا چلا جاتا ہے اور مجھے یوں لگتا ہے کہ میں حقیر سی مکھی اور وہ بڑا سا خونخوار شیر ہے۔ اگر میں نے اپنا پرس اس کے سر پر مارا بھی تو اس کا کچھ نہیں بگڑے گا۔ وہ مسکراتا ہوا آگے نکل جائے گا اور بس —“

”مجھے تو آدمی کی آنکھوں میں معصومیت کی طلب ہے۔“ صوفیہ نے نیکھ گن انداز میں بات کی۔

”معصومیت؟ یعنی ناجذبہ کاری! ارے کیوں معصومیت کی بےینٹ چڑھنے لگی ہو۔ ایسا انسان تو چاہے کتنے ہی مظالم توڑے اسے بالآخر معاف کرنا پڑتا ہے اور وہ بھی میری جان صدقِ دل سے — اور کہیں ڈوگ لگ دینے والا اگر دغا دے تو لطف ہی آجائے۔ ایک قسم کا تناؤ ہمیشہ باقی رہے گا کیونکہ اس کی ساری شخصیت تناؤ سے بنی ہے۔ ایسا تناؤ نہیں جو اُسے دیکھ کر میں محسوس کرتی ہوں بلکہ وہ کھینچنے کی سی کیفیت جس سے اس زمین کے سارے عناصر آپس میں پیوست ہیں — اور تمہارے فیشن جگ کے ماڈل صاحب تو دوسرے دن ہی بھول بھال جائیں گے بالکل —“

صوفیہ نے سر جھکایا اور اپنے آپ سے بولی۔ — ”نہیں یاسمین! بھلا دینا کچھ ایسا

آسان بھی نہیں ہوتا جیسا تم سمجھتی ہو۔

چنگ سے پاس والے کمرے میں متی جلی اور متی نے ریڈیو کے کان اس زور سے
مروڑے کہ چند لمحے تو آتا بھی سچے کرانا بھول گئے۔

فرانسیسی پروگرام تو دیر ہوئی ختم ہو چکا تھا۔ اب تو وہ ریکارڈ بھی سنائی دینے بند ہو
گئے تھے جو پان والے کی دکان سے پکار بن کر اٹھ رہے تھے۔ ابامیاں کے کمرے کی جی بجھ
چکی تھی اور ان کے خاٹے بلند ہو رہے تھے۔ متی کے کمرے میں ابھی تک روشنی تھی لیکن
لگتا تھا کہ وہ اپنے ٹسٹ کے لیے پڑھتی پڑھتی کتاب پر جھکی سوچ چکی ہے۔ سارے گھر پر
ناموشی طاری تھی، صرف باورچی خانے میں نلکہ چل رہا تھا اور برتن گھسیٹنے اور مانجنے کی آوازیں
آ رہی تھیں۔

صوفیہ کئی گھنٹے دائیں گال پر ہاتھ رکھ کر سوچتی رہی تھی۔ سامنے دیوار پر نگاہیں گاڑے
گاڑے اب اس کی آنکھوں میں درد ہونے لگا تھا۔ اس نے رخسار سے چپکی ہوئی ہتھیلی اٹھائی
تو گال میں عین آنکھ کے نیچے ٹیس سی اٹھی۔ اس نے ہاتھ بڑھا کر ڈریسنگ ٹیبل سے کریم
کی شیشی اٹھائی اور ہولے ہولے اس سرخ حصے پر تھوڑی سی کریم ملنے لگی۔ پھر اس نے دوپٹے
کے کونے سے ہاتھ پونچھ کر از سر نو نافہ کھولا اور اس تحریر پر نظر میں گاڑ دیں جو بغیر پڑھے ہی
اس کے ذہن میں اپنا آپ دہرائی چلی جا رہی تھی۔ یاسمین پر ایمان لاتے ہوئے اس
نے اس کے الفاظ پڑھے :

”تم نے نیاز کی بیوی نہیں دیکھی — ارے چھوڑو صوفیہ! — تمہارے بعد
اسے دیکھ کہ یوں لگا جیسے گرم گرم چائے کی پیالی کے بعد ہنسنے حلق میں سے
انڈ لینا پڑے۔ — بعد اتم نیاز سے ضرور ملو۔ ملنے والی بات ہی ہے۔ میری
تنتنا نہیں استدعا ہے۔ جانتی ہو یوں چھپ کر بیٹھ رہنے سے وہ کیا سمجھے گا؟
بہی کہ تم مارے رنج کے اندر ہی اندر گھٹی مرقی ہو اور مارے شرم کے کسی کو

منہ نہیں دکھاتیں۔ صوفیہ! نیاز سے ملنا ناگزیر ہے۔ پیسوں ہمارے ہاں اس جوڑے کا نزول ہو رہا ہے۔ تم یوں بن سنو کر آؤ کہ ایک بار تو نیاز بھی ملیجے۔ مسکس کر رہ جائے۔ اور کچھ نہیں تو تم پچھتاوا بن کر ہی اس کے وجود سے چمٹ جاؤ۔ توبہ توبہ! یہ چھپ کر زندگی بسر کرنا تو انتہائی بزدلی ہے۔

صوفیہ نے اپنے ہاتھوں کا پیالہ بنا کر چہرہ ان میں لے لیا اور ہاتھ پر بے شمار بل ڈال کر سوچنے لگی، آخر یا سہیں ٹھیک ہی تو کہتی ہے اور کچھ نہیں تو نیاز کے جی میں ہلکی سی کسک بن کر ایک بار پھر اٹھنا چاہیے۔ وہ سال بھر کے وقفے میں کتنی بدل گئی تھی یہی نیاز تھا جس کے لیے وہ کبھی خیال میں بھی دکھ کا تصور کرنا نہ جانتی تھی اور یہی نیاز تھا جس کے وجود کے ساتھ وہ گھن بن کر لیٹ جانا چاہتی تھی کیونکہ وہ سارے وعدے جو نیاز کے لبوں سے سرگوشیاں بن کر نکلے اس کے ذہن میں اب تک ہتھوڑے چلا رہے تھے۔ وہ ننھی منی شرارتیں اس کے لبوں میں جھیل ہو کر ابھی تک حرکت کرتی تھیں جو شرارتیں ہی تھیں فقط شرارتیں!۔۔۔ اور وہ مبہم سی گرویدہ گی جو نیاز کی پہچانی کی طرح کب کا اتار چکا تھا۔ ابھی تک اس کی زیست کا حاصل تھی۔ وہ ساری باتیں اب قند و نبات نہ رہی تھیں بلکہ ان میں اب پچھتاوے، شرمندگی اور دوسو سوں کا زہر مل گیا تھا اور جیسے جیسے وقت گزرتا جا رہا تھا ان باتوں کا کسیدہ پن اس کی زندگی میں کڑوے دھوئیں کی طرح بل کھا رہا تھا ایسا دھواں جسے نکلنے کی راہ نہ ملے اور یہ سب کچھ برداشت کر لیا جاتا، سب کچھ سہہ لیا جاتا اگر جمع و شام صوفیہ کو یہ خیال نہ سنا تا کہ نیاز کی شادی اس کی اپنی پسند کی شادی تھی، اس میں اس کے ماں باپ کا باوقطعی شامل نہ تھا۔

یا سہیں کے خط کو پڑھ کر اسے بڑا حوصلہ ہوا اور وہ درودھی بھول گیا جو دائیں گال میں رہ رہ کر دھیں لیتا تھا۔ اس نے نیاز کی بیوی سے متعلق جملہ بار بار پڑھا اور ہلکی سی مسکراہٹ اس کے لبوں پر پھیل گئی۔ اس نے ساڑھی اٹھا کر اپنے چہرے کے ساتھ لگائی۔ بلاؤز کو

جا بچا اور پھر نہ جلنے کی سوچ کر قبض اتارنے لگی — اسے دیرسل کی اشد ضرورت محسوس ہوئی۔

قد آدم آئینے میں اپنا آپ دیکھ کر تودہ متحیر رہ گئی۔ سارے صبح کی سلوٹیں اس کی ٹانگوں کے ساتھ چمٹی ہوئی تھیں۔ پتلی سی تنگ مکر بلاؤز میں اور بھی گھٹ کر رہ گئی تھی اور بھرے بھرے کندھے نمایاں نظر آنے لگے تھے۔

اپنی شبیہ دیکھ کر اسے بھول گیا کہ ناک آگے سے پھیلی ہوئی ہے کیونکہ لب شک کا رنگ ہی ایسا تھا کہ ناک پر نظر ہی نہ جھکتی تھی اور گلے میں پڑی ہوئی کنکٹی ایسی تھی کہ احساس ہی نہ ہوتا تھا کہ کندھے سر کے بہت قریب ہیں۔ گھینزے بال منور کر جوڑے کی شکل میں اس کی گردن پر کنڈلی مارے بیٹھے تھے اور آنکھوں میں چمک تھی گویا وہ آگ کے سامنے بیٹھی بڑی پراسرار کہانی سن رہی ہو۔

صوفیہ نے ایک لمبی سانس لی اور اپنے جلتے رخساروں پر ہتھیلیاں جمالیں۔ وہ انیں گال میں ٹیس سی اٹھی لیکن اس نے بڑھا بے پردائی سے کہا:

’نہیں یاسین! میں ضرور آؤں گی۔ مجھے بزدل نہ سمجھو — میں اس بار ضرور آؤں گی اور جب نیاز آگے بڑھے گا تو میں سیڑھیاں اترتے ہوئے اس کی طرف ضرور دیکھوں گی۔ ایک ایسی نظر سے جس میں جہنم جہنم کی پیشکش ہوگی —‘

ایسے ہی خیالوں میں الجھی ہوئی وہ رات دیر سے سوئی۔ صبح اس وقت اس کے کھلی جب سورج کھڑکی میں سے جھانکنے لگا۔ متنی بغیر اس سے پوچھے اس کا دوپٹہ اوڑھ کا لچ جا چکی تھی۔ نعیم پوپ کو سائیکل پر بٹھا بچوں کے سکول کو روانہ ہو چکا تھا اور ابامیاں ڈیڑھ گھنٹہ اپنی چھتری ڈھونڈنے کے بعد خالی ہاتھ کچہری چلے گئے تھے۔ گھر میں خاموشی تھی لیکن آگن میں جھاڑو دینے کی آواز آ رہی تھی۔

صوفیہ نے بڑی لمبی سی انگڑائی لی اور سامنے ٹکی ہوئی ساڑھی کو دیکھتی ہوئی اٹھ کھڑی ہوئی۔ اس نے اپنے گالوں پر ہاتھ پھیرا اور اٹھتے ہی آئینے میں اپنا چہرہ دیکھنے لگی۔ رات دلی کریم کی چکناہٹ ابھی تک چہرے پر موجود تھی لیکن غور سے دیکھنے پر اسے احساس ہوا کہ دائیں گال زیادہ سرخ تھی اور عین آنکھ کے نیچے یہ سرخی دھبہ بن چکی تھی۔ اس نے انگلی سے اس چٹاخ کو برابر کرنا چاہا لیکن انگلی کے دباؤ سے رخسار میں ایسا درد اٹھا کہ اس نے دبانا چھوڑ دیا اور منہ دھونے کے لیے غٹلنے کی طرف چل دی۔

منہ دھونے کے بعد جب اس نے دوبارہ دیکھا تو سرخی بڑھ رہی تھی اور ناک کی دیوار اور گال کی اترائی کے درمیان ایک پھنسی کا بھرتا ہوا سر نظر آ رہا تھا۔ صوفیہ نے جلدی سے اس حصے پر کریم ملی اور دعا کرنے لگی کہ پھنسی شام ہونے سے پہلے پہلے دب جائے۔ چار بج چکے تھے۔ صوفیہ آن دایٹ ساڑھی پہنے پنگ پر بیٹھی تھی۔ کپڑے دیسے ہی چمٹے ہوئے اس کے جسم کی خوبیاں اجاگر کر رہے تھے لیکن صوفیہ کا چہرہ اترا ہوا تھا۔ اور وہ بار بار آئینے میں چہرہ دیکھ رہی تھی۔

ساتھ والے کمرے میں پڑھنے والوں نے پھر اپنی پڑھائی شروع کر دی تھی۔ منی فارسی رٹے جا رہی تھی اور نعیم سر کو پینل سے کھلاتا ہوا فارمولوں کے حل سوچ رہا تھا۔ پھر منی نے پڑھتے پڑھتے یکدم پکارا:

آبا اب جا بھی چکو۔ کب کا تانگہ کھڑا ہے؟

صوفیہ آئینے پر جھک گئی۔ دائیں گال تپتا رہی تھی اور آنکھ تلے ناک کی اٹھان تک ایک زرد ردبہ بیٹ پھنسی نے یوں سر نکال دیا تھا جیسے کئی بھنڈی کا بیج چپک کر رہ گیا ہو۔ مارے کرب کے اب اس کی سرخ آنکھیں سکڑی ہوئی تھیں اور دایاں رخسار کچھ یوں درد سے اوپر کواٹھا ہوا تھا کہ اس کے لب کے کونے مسکرتے سے نظر آتے تھے۔ اس نے تنگ نظروں سے شیشے میں اس ڈوگ ٹک کو دیکھا اور پھر چہرہ ہاتھوں میں چھپا،

بھوٹ بھوٹ کر رونے لگی۔

’آپا — آپا —‘ پپو نے کمرے میں وارد ہوتے ہوئے کہا۔

لیکن صوفیہ نے ہاتھ چہرے سے نہ اٹھائے۔

’یاسمین آپا تا فون آیا ہے دل دی آڈ —‘

صوفیہ نے گھٹی گھٹی آواز میں منی کو آواز دی۔ ’منی! یاسمین کو فون کر دو میرا

درد کہ رہا ہے میں نہیں آسکتی۔‘

’آپی — آپا دی روتیوں رہی ہمو —‘ پپو نے پوچھا۔

ساتھ والے کمرے میں سے منی بولی: ’آپا تم آپا فون کر دو میں پڑھ رہی ہوں اور

باہی یاسمین بڑی لمبی باتیں کرنے لگتی ہیں۔‘

پھر آموختہ رشتی ہوئی اس کی آواز آئی:

’ہنوز چشمش نگران است کہ ملک باد گراں است۔۔۔۔۔‘

صوفیہ نے ساڑھی کے پلو میں منہ چھپا لیا۔ رات کا سارا حوصلہ آنسوؤں میں بہ رہا تھا

اور منی کی آواز اسے یوں جھنجھوڑ رہی تھی جیسے رات کے اندھیرے میں شکستہ مقبرے کے

موکھے سے کوئی کبوتر گزرتا کہ مرقد پر پہرہ پھڑپھڑانے لگے۔

پیاناں کا دیا

نہ جانے کب سے قیصر کی بنیادوں میں پانی پڑ رہا تھا۔ دیکھنے میں تو وہ بڑا تنومند درخت نظر آتا تھا لیکن اندر سے مٹی پولی ہو گئی تھی اور کھو چلی جڑوں کا مرکز ثقل گمراہ چکا تھا۔ درخت بظاہر سر قد تھا پر ٹہنیوں کو اندر ہی اندر یہ پیام مل گیا تھا کہ کسی لمحے بھی درخت کا تنا تورا کر نئی کونپلوں سمیت زمین پر گر سکتا ہے۔

پتیا کچھ ایسی غزال چشم نہ تھی۔ دراز قد بھی نظر نہ آتی۔ رنگت بھی عابی شہابی نہ تھی لیکن برسن بار بادلوں کی طرح اس کا وجود بڑے وعدوں کے ساتھ بھرا ہوا تھا۔ وہ کب برسے گی؟ — مینہ مسلسل ہو گا کہ کن من کن من جھڑی لگے گی۔ خشک سالی سے چٹخے ہوئے بنجر علاقے پر شیتل بھوار بن کر گرے گی کہ ٹھہرے تالاب پر ان گنت بھنوروں کی شکل میں جذب ہو جائے گی؟

جس روز پہلی بار قیصر کے دل کو کھینچ لگی وہ ایک فیشن ایبل بیکری میں کھڑا تھا۔ سامان وہ زیادہ بندھا چکا تھا اور پیسے اس کی لمانے کم دیے تھے۔ ایک پیٹری کے ڈبوں پر نظر ڈال کر جب رازداری سے وہ اپنے بٹوسے کے پرت کھولنے لگا تو اس وقت پتیا شیشہ کا وہ دروازہ کھول کر اندر داخل ہوئی جس کی باہر والی طرف "پشش"

کھاتا تھا۔

اچانک کھڑکی کھل جانے پر ہوا کے جھونکے سے جیسے منہ سے ایک آہ سی نکلتی ہے ایسے ہی قیصر کے ہونٹوں سے بڑی ہلکی بڑی نامعلوم اسی سیٹی نذرانے کے طور پر نکلی۔
پیاز کے لیے قیصر بجلی کا ایک کھمباتا جس میں اچانک شاؤ ڈھلے بتی جل گئی تھی۔
وہ لا پرواہی سے آگے بڑھی کاؤنٹر پر ایک کہنی لگا کر اپنا چہرہ ہاتھ کے پیالے میں دھرا۔ ایک پاؤں زمین پر جمایا اور دوسرے پاؤں کے پنجے کو پیچھے کھڑا کر کے،
علاقائی ہونی بولی:

”کریم پف میں؟“

”جی — کس قدر؟“

”کوآرٹر پاؤنڈ —“

قیصر پانچ پانچ دس دس روپے کے نوٹ اور ریزنگاری جمع کرتا رہا۔ پھر اس نے بیک فورٹ کیک واپس کر دیا کیونکہ سامان اس نے زیادہ پیسے کر والیا تھا اور پیسے مانے کم دیے تھے۔

اس ساری کارروائی کے دوران وہ نیم جھکی مندی مندی سی آنکھوں سے پیاز کو دیکھتا رہا۔ پیاز نے شاکنگ پنک رنگ کا لبادہ نہا کچھ قیصر کچھ فزاک کچھ سکرٹ ساپن رکھا تھا۔ لمبی، میل وان کائی کورٹ شوز کے اندر شاکنگ پنک جرابوں میں دھاگے اکھڑ جانے کی وجہ سے لمبی ادھر بن گئی تھی — کندھوں پر دوپٹہ نہ تھا۔ مندی رنگے سیاہ بالوں میں انگارہ سی چمک البتہ ضرور تھی۔

جب پیاز کریم پف لے کر اور قیصر چار ڈبے اٹھائے بیکری سے نکلے تو قیصر نے پیش والا دروازہ کھولا۔ پیاز کے گزرنے کا انتظار کیا۔ پیاز نے مسکرا کر تھینک یو کہا اور سیر پھیاں اتر گئی۔ اس کے بعد وہ اپنی اپنی کار میں سوار ہو کر گاڑیاں بیک کرنے لگے،

کیونکہ سامنے ٹرک کے عین وسط میں کوئی حراسی کا اپنی سفید گاڑی پارک کر گیا تھا۔ کاریک کرتے ہوئے قیصر نے پیاک کی گاڑی کا ماڈل، کار کا نمبر اور گردن مڑی زائد اٹوٹ لڑکی کو دیکھا۔ مین ٹرک پر پہنچے پہنچتے سیٹرنگ کو پھرنے والے قیصر کے ماتھے بھیگ چکے تھے۔ دند سکریں کے سامنے گئے ہوئے شیشے میں اب پیاک کی کار نظر نہ آتی تھی کیونکہ وہ پچھلے موڑ پر ہی مڑ گئی تھی۔ اب ان گنت کاروں کے باوجود قیصر کو ٹرک خالی خالی نظر آئی۔

دل ہی دل میں قیصر نے سوچا، ان لڑکیوں میں جانے خدا نے کیا خوبی رکھی ہے جب بھی یہ چاہیں، موسم بدل سکتی ہیں۔ سردیوں میں ٹو پٹنے لگے اور گرمیوں میں ہری خانے جیسی سردی غسوس ہو۔ اندھیری رات جگمگاٹھے اور پورن ماشینی کی رات اندھی ہو جائے۔ وہ کار چلتا ہوا سوچ رہا تھا کہ اس کمزور جنس کو بنانے والے نے بڑا ہی طاقت ور بنایا تھا۔ دور میٹھی عورت مرد کو ایسے کھینچ سکتی ہے جیسے لوہے چون کو مقناطیس — کچھ اپنے آپ سے ناخوش اور کچھ اوپر والے سے گلہ گزار وہ گھر میں داخل ہوا۔

”اتنی دیر لگا دیتے ہیں ککو؟ — کچھ خیال نہیں ہے تمہیں اسے یول امتحان ایسے تو نہیں دے دو گے۔ سب تمہاری شکایت کرتے ہیں — بڑا ٹائم ویسٹ کرنا آتا ہے تمہیں؟“

پیشری پیٹرن کے ڈبے اس نے خاموشی سے ماما کو پکڑا دیے جب سے وہ شیو کرنے لگا تھا اس کے تعلقات ماما سے اکھڑ گئے تھے۔ کبھی دوستوں کے سامنے ماما مٹھار مٹھار کر باتیں کرنے لگتی — کبھی پانچ دس مہانوں کے سامنے شیم شیم والی گفتگو کے ساتھ اس کا دل پھلنی کر دیتی۔ جب وہ دل لگا کر پڑھتا تب بہت جھڑکیاں پڑتیں، جب پڑھنا چھوڑ کر سکوائش کھیلنا شروع کر دیتا تو ماما پوری دلداریوں کے ساتھ اسے اپنے آپ سے باندھ لیتی اس جھک جھکوری کی لمبی داستانیں اوتو تک پہنچیں۔ ماما گھٹنوں اپنی سیلیوں

کے ساتھ لگو کوڈ سکس کرتی۔ روتی، قسبیں کھاتی، اپنے بال نوچتی — ماما کو کہیں اندر یقین ہو چکا تھا کہ اس کا کٹو نالائق ہے۔ وہ اپنے باپ کی طرح کبھی زندگی بنا نہیں سکتا اور جو ادنیٰ مارگٹ ۱۱ نے قیصر کے لیے دل میں سوچ رکھا تھا اس تک پہنچ نہیں سکتا۔

پیا کو بیکری کی دکان پر دیکھنے کے بعد قیصر اپنے وجود کی بھڑن کے ساتھ گھر میں داخل ہوا کیونکہ سارا وجود تو وہ پیا کو نذرانہ دے آیا تھا۔ شاید یہ خطبہ آدھے گھنٹے کے بعد وی سی آر پر کوئی منظم دیکھتے ہوئے ختم ہو جاتا لیکن کبھی کبھی واقعات خود ہی سنگین شکل اختیار کر لیتے ہیں — وہ محض سانگے پاؤں قالین پر پھر رہا تھا۔ اس کے کانوں میں ماما کی آواز تھی جب فون کی گھنٹی بجی۔ اس نے کارڈ لیس اٹھایا تو اس پر دو سہیلیاں آپس میں گفتگو کر رہی تھیں۔ پیا کہہ رہی تھی:

’مے پتہ ہے آٹھی میرے لیے شاگلگ پنک سٹانگلز لانی ٹیٹس — ایک تو سکی آج ہی پھٹ بھی گیا میں نے بیکری میں نوٹ کیا تھا — ہاں بابا گئی تھی — کریم پف لینے —‘

ان دونوں لڑکیوں کی کراس ناک پر اگر قیصر گزارہ کر لیتا تو شاید عافیت گزرتی لیکن وہ تویچ میں کود پڑا، اور آگ جس کو وہ سمجھتا تھا کہ سرد پڑ جائے گی اور بھڑکی۔ اب پیا اور وہ ٹیلی فونی دوست بن گئے۔ پہلے پہل تو پیا کی طرف سے فون آنے لگا۔ وہ بڑی سنتوں سماعتوں سے نمبر پوچھتا لیکن کچ رفتار نے کبھی اپنا نمبر نہ بتایا ہمیشہ یہی کہتی — بھئی میں خود فون کر دوں گی۔

ان دنوں سارا وقت قیصر کا دل فون کی گھنٹی کے ساتھ بندھا رہتا۔ کہاں تو گھنٹی بجتی رہتی لیکن وہ قریب نہ پھٹتا اور ماما غصے لگانے سے چلاتیں — ’بھئی کٹو فون کیوں نہیں دیکھتے —‘ وہ پھر بھی فون کی طرف نہ بڑھتا اور اب کارڈ لیس ہی اس کے کمرے میں رہنے لگا۔ حتیٰ کہ نہاتے وقت بھی فون اس کے ساتھ جاتا۔ اس کی شہوتی کہ پیارات کو فون

کرے لیکن پیا کہتی:

”ککو! میں رات کو کیسے فون کر سکتی ہوں۔ امی مجھے جان سے مار ڈالیں گی۔“

”اچھا رات کو ایک بجے — تمہیں پتہ ہے میرے پاس ایک دیا ہے۔ میں نے

اس کا نام پیا رکھا ہے۔ میں رات کو پورے ایک بجے اسے شبلی فون کے پاس رکھ کر

جتا ہوں۔ جب تک وہ جلتا ہے میں جیتا رہتا ہوں — جب وہ بجھنے لگتا ہے تو میں

انتظار نہیں کرتا صرف جینا بند کر دیتا ہوں۔“

”لمٹے نہیں۔ میں باجی کے کمرے میں سوئی ہوں — میں رات کو فون نہیں

کر سکتی۔“

”چلو آج رات — صرف ایک بار —“

ہوتے ہوتے رات کے پچھلے پہر لمبے لمبے فون ہونے لگے۔ آواز دونوں کی پیاری

تھی اور دونوں بھی چاہتے تھے کہ تعریف اس آواز کی ہوتی رہے۔ ہولے ہولے ان فون

کا لڑکی بدولت وہ ایک دوسرے کے یوں واقف بن گئے جیسے مدتوں ساتھ رہے ہوں۔

نہ تو پیا کا ارادہ قیصر سے ملنے کا تھا اور نہ شدید خواہش کے باوجود قیصر پیا کو ملاقاتوں

پر مجبور کرنا چاہتا تھا۔

اپر کلاس کے نوجوانوں کی طرح قیصر میں بھی ڈنک نہیں تھا۔ وہ سانپ، بھجپو، بریاسب

کچھ تھا لیکن اس میں کاٹنے، خوئیانے، دھول دھپا مارنے کی صلاحیت نہ تھی۔ انگریزی

زبان اور English میں اس کی بول چال میں ایک لاچاری سی پیدا کر دی تھی۔ ماما

کے ساتھ صبح شام لاجواب کر دینے والی بحثوں نے اس میں ٹیلی مکٹری کا سلگاد پیدا کر دیا تھا

جس قدر اسے بیوٹل کی پڑھائی جان لیوا تھی اسی قدر وہ اپنے آپ کو اس محنت کا نا اہل پاتا تھا

وہ اندر ہی اندر کہیں شاعر تھا۔ ناشنی تھا۔ ناکام انسان تھا۔ وہ اپنی ماں کی آرزوں کو سمجھتا

مزدور تھا لیکن دنیاوی طور پر کامیاب ہونے کی اس میں صلاحیت نہ تھی۔ اکلوتا ہونے کی وجہ

سے وہ ماما کا کمر تکیہ تھا اور جانتا تھا کہ اگر دنیاوی ترقی کے اس زینے پر نہ پہنچ سکا تو ماما کھڑی کھلوتی مرحائے گی لیکن گلے پڑے کا سودا وہ کرنے سکتا تھا۔ اسی لیے اب وہ پڑھنے بیٹھتا تو کاپیوں پر خوبصورت کٹے بالوں والی لڑکیوں کی تصویریں بناتا رہتا تھا جنہوں نے شاگنگ پنک شاگنگز پہن رکھی ہوتی تھیں۔ یہ تصویریں گونگی تھیں لیکن قیصر ان کی زبان نہ سمجھتا اور بولتا تھا۔ کھڑکی میں کھڑے کھڑے ہوائی جہازوں کو دیکھنے کے بہانے وہ ایک آواز کے گرد بڑے بڑے خواب بُناتا رہتا۔ اس کے چہرے پر ہلکی سی مسرخی اور آنکھوں میں خمد اتر آتا

یہی دن تھے جب وہ خود کلامی کا شکار ہوا۔

ہر وقت اس کے اندر بیٹھی ہوئی شاگنگ پنک لڑکی باتیں کرتی رہتی۔ وہ تار توڑ دیتا تو پھر فون کی گھنٹی بجنے لگتی اور وہ تمام سوال از سر نو پوچھے جاتے جن کا جواب دونوں جانب از مر ہو چکا تھا۔

لیکن پیانہ کی احتیاط اور قیصر کی شرافت کے باوجود وہ دونوں ایک دن پھر سر بازار مل گئے۔ پیانہ کریم کے انتظار میں تھی اور قیصر ماما کے لیے کچھ دوائیں خرید کر دکان سے باہر نکل رہا تھا۔

پہلی ہی نظر میں دونوں نے ایک دوسرے کو پہچان لیا۔ اپنی اپنی تہ بیت کی وجہ سے انہوں نے اس حادثے کو معمولی ثابت کرنے کی کوشش کی لیکن اندر ہی اندر قیصر کو لگا جیسے جشن تاج پوشی میں اسے تخت پر بٹھایا جا رہا ہے۔ پیانہ ملش نہیں کرنا چاہتی تھی۔ قیصر ہلکانے کے موڈ میں نہ تھا۔ اس لیے پیانہ پرے کر کے کون کھاتی رہی اور قیصر دکانوں کے بورڈ پر پڑھتا ہوا موسم کے متعلق باتیں کرتا رہا۔ دونوں کے قدم گلیوں کے اس بازار میں میٹھے گئے۔ پیانہ دل میں حیران تھی کہ وہ جسے معمولی سی فون دوستی سمجھتی رہی وہ تو ایک ایسی ہماری ہے جس کا علاج وہ نہیں جانتی۔ قیصر سوچ رہا تھا کہ لڑکیوں

کے قدم لینے میں جو ذلت وہ سمجھا کرتا تھا ذلت کا وہی احساس تو اصل زندگی ہے۔
 سپاہی ان گنت بار ڈرائفک کے اشارے بدل چکا تھا لیکن وہ اپنی اپنی کار کی پیاس
 باتوں میں لیے وہیں کھڑے تھے۔

قبیر نے کنکھیوں سے پیاس کی جانب دیکھ کر سوچا کہ شکل تو اس لڑکی کی بڑی معمولی ہے
 تھریڈنگ کی وجہ سے جلد بھی خراب ہو چکی ہے۔ پھر میں یہاں کیوں اس ظالم مظلوم لڑکے
 حضور کھڑا ہوں — پیاس سوچ رہی تھی کہ اگر ابھی کالج کی کوئی دوست آگئی اور مجھے قبیر
 کا تعارف کرانا پڑا تو کیا بات سیف رہ سکے گی؟

ان دونوں نے اپنے اپنے راستے جانے کی کوشش کی۔ وہ ایک کار میں ایک سمت
 پر توہاں سکتے تھے لیکن بالکل مختلف سمتوں کا سفر ان کے لیے قابل قبول نہ تھا۔ پھر پتہ نہیں
 کوئی قوت تھی۔ کیسی، ملاشیری تھی۔ ایک دوسرے کے قرب کی کیسی پیاس تھی جو ان دونوں
 کو ریسٹورنٹ کے اندر لے گئی۔

آمنے سامنے بیٹھ کر باتیں کرتے بڑا وقت گزر گیا۔ نہ ان دونوں میں سے کسی نے
 سامنے دھرے کوئی کوہاتھ لگایا نہ برگر کھایا اور دوائیوں میں سے بچے پیسے کاؤنٹر پر ادا کر
 کے قبیر گھر آ گیا۔

کہتے ہیں۔ پہلے پہل سیداب محض انگلی بھر سوراخ کرتا ہے پھر سیسہ پلائی دیوار بھی
 کام نہیں آتی۔ اگر کسی طرح یہ ملاقات ہی نہ ہوتی تو شاید کچھ بچ بچاؤ ہو جاتا لیکن اب
 بھوسے میں تیل ڈال کر جتنی تیلی دکھائی جا چکی تھی۔ ملاقاتیں ہونے لگیں۔ قبیر پرائیویٹ
 طور پر اسے لیول کا امتحان دے رہا تھا۔ پیاس تھریڈنگ میں تھی۔ وہ اکیلا ٹیوشن پڑھنے جاتا
 تھا۔ پیاس تنہا کالج کے لیے روانہ ہوتی تھی۔ کچھ لوگ شاید یہ سمجھیں کہ اگر وہ دونوں تنہا
 باہر نہ نکلتے تو شاید معاملہ کچھ اور ہوتا۔ ان دونوں کو اگر ملنے ملانے نہ بھی دیا جاتا تو بھی دونوں
 طرف تڑا تڑا رہتی رہتی۔

ہا بھی آخر ایک منسوبہ رکھتی تھی۔ اسے بھی اپنے واحد کمرے کے کسی اونچی منزل پر پہنچانا تھا۔ ایک روز شیوشن پر جاتے ہوئے قیصر کو مانے پکڑ لیا۔
”ککو ٹھہرو۔“

”جی ما۔“

”مجھے جو بتاؤ گے سچ بتانا۔“

”جی ما۔“

”تم سید آصف علی کی بیٹی سے ملے رہے ہو۔“ میری اجازت کے بغیر۔
کسی نے قیصر پر ترپال ڈال کر اس پر رتی باندھ دی۔ اس کا دم گھٹنے لگا۔
”تمہیں پتہ ہے ان کا شیش کیا ہے؟“ تمہیں معلوم ہے تمہارے جیسے لڑکوں کو
ان کا باپ چہر اسی بھی نہ رکھے۔“

پہلی بار اس کے کانوں میں اپنی اسیری کی اصلی حالت کھلی۔
”ہمیں کیا اعتراض ہو سکتا ہے اگر وہ لوگ مان جائیں۔“ لیکن ان لوگوں کو منانے
کے لیے کچھ ہونا چاہیے۔ بننا پڑے گا۔ تمہارا خیال ہے ایک اسے بول کی تیاری کر نیوالے
لڑکے سے وہ اپنی بیٹی بیاہ دیں گے؟۔ تم عام زندگی میں ایک بڑے افسر کے بیٹے ہو
لیکن ککو! وہ لینڈ لارڈ ہیں۔ کارخانے دار ہیں۔ کس مصیبت میں پھنس گئے ہو تم
تو جبر سے پڑھاٹی کرو۔“

قیصر نے جواب دینا چاہا۔ کچھ اپنی صفائی میں کچھ بتایا کی سچائی میں لیکن اس وقت
ماننے کو نے میں پڑا ہوا ریکٹ اتنی زور سے صوفے کے بازو پر مارا کہ ریکٹ کے عین
درمیان میں پٹا سخے کی آواز آئی اور جال والا حصہ ٹٹک گیا۔

”تمہیں کیا پتہ امیر زادوں کے پاس تمہارے جیسے کھلونے بہت۔“ ماری تو ہیں
جاؤں گی جس کا ایک ہی بیٹا ہے۔ ماری تو میں جاؤں گی قیصر۔“

ماما سر کے بال نوچتی، معلق سے اونٹ جیسی آوازیں نکالتی سیڑھیاں چڑھ گئی۔
 پہلی بار اس کی محبت کے شگوفے نے دنیا کی ہوا چھو لی۔ اب تک وہ اندر کہیں کسی
 اندھیرے میں مٹی پلانٹ کی طرح پل رہا تھا۔ اب اسے سمجھ نہیں آرہی تھی کہ پتہ کو پانے
 تک لمبی مسافت کیسے طے ہوگی جبکہ پڑھائی کا سفر وہ طے ہی نہیں کر سکتا۔ وہ تو سارا دن
 پتہ کے ناخنوں، اس کے ہاتھ کی مکیروں کو دیکھتا رہتا ہے۔ کان کی لو پر بیٹھے ہوئے ٹولیس
 اس کی نگاہ سے اوجھل نہیں ہوتے۔ ہنستے سے سامنے والے دونوں دانتوں کے بلکے
 سے شکاف میں سے جو خوش دلی مسکراتی ہے وہی اس کے تعاقب میں صبح و شام رہتی تھی
 یہ نہیں کہ وہ ٹیوشن پڑھنے نہیں جانتا تھا۔ یہ نہیں کہ وہ پہروں دروازہ بند کر کے کتابیں کھولے
 حروف کی چٹیا میٹھی نہیں دیکھتا تھا۔ پر کچھ لوگ اندر ہی اندر عاشق ہوتے ہیں۔ کیفیتوں میں
 رہتے ہیں۔ دنیا کے اعتبار سے ناکام انسان ہوتے ہیں۔ جس روز ماما نے سکوائش کا
 ریکٹ توڑ کر اپنے سر کے بال نوچے، اس دن کے بعد سے فیروزہ ہو گیا۔ وہ پتہ سے
 ملنے پر پڑھائی کو ترجیح دینے لگا۔ اس نے ٹیلی فون کی گھنٹی بھی سننے سے کئی بار دل میں لگا
 کیا۔ لیکن اندر اتنی چومکتھی لڑائی لڑنے کے باوجود جو چیز اسے کاٹ رہی تھی وہ یہی
 تھی کہ آخر اس محبت میں جلنے، بھستہ ہونے کا فائدہ؟ — وہ بھلا سید آصف علی کی بیٹی کو
 کیا دے سکتا ہے؟ — محبت کا مٹی پلانٹ دنیا کی دھوپ کب تک برداشت کر سکتا ہے؟
 وہ عجیب منہ میں پھنسا رہتا — دل پر محبت کی بالادستی تھی۔ پڑھائی پر ماما کا راج چلتا
 تھا۔ باپ سے وہ بوئی چار کرنے کا عادی نہ تھا۔ کبھی آٹھ آٹھ گھنٹے پڑھتا رہتا کبھی تین تین
 دن کتاب کو ہاتھ نہ لگاتا۔ ہر بار نیا ٹائم ٹیبل بنتا۔ نئی قسمیں کھاتی جاتیں لیکن پر و گرام پر
 عمل کرنا اس کے بس کی بات نہ تھی۔

ان ہی دنوں بب وہ اپنے بھانویں پتی نامی براؤن لڑکی کو بھلا چکا تھا، وہ اسے اچھا
 فائن وڈیو شاپ میں مل گئی۔ پتہ کا ونٹر پر کھڑی کہنی رکھے، ہاتھ کے پیالے میں چہرہ

جھانٹے، ایک پاؤں فرش پر جہاں کہ دوسرا پیر پنچہ پر اٹھائے کھڑی تھی جب قیصر کچھ غامی میں
واپس کرنے وڈیوشاپ میں داخل ہوا۔

”ہائے تم اپنے آپ کو سمجھتے کیا ہو؟“ پیانے سارے ابرو چڑھا کر پوچھا۔
”میں۔۔؟ کچھ نہیں۔“

”میں تمہارے جیسے لڑکے کے منہ پر تھوکتی بھی نہیں۔“
اس کے بعد قیصر اسے کہنی سے پکڑ کر ٹھیسٹا ہوا دکان کے باہر لے گیا۔ وہ دونوں پیانے
کی کار کے پاس پہنچے۔ پیانے نے کئی بار کارٹسٹارٹ کی لیکن قیصر نے کار میں سے اترنے سے
انکار کر دیا۔ قیصر نے بہت مدتیں کر کے پیانے کو منانے کی کوشش کی لیکن پیانے نے من جانے
پر آمادگی ظاہر نہ کی۔ جب دونوں طرف سے بہت گرمی مردی ہو گئی تو آخر پیانے نے کہا:
”چلو گھر چلو۔ ایک باریہ ٹنٹا بھی ختم ہو کسی طرح تم شکل دکھاؤ باقی سب میں
سنبھال لوں گی۔“

قیصر کے غبارے میں سے ساری گیس نکل گئی۔ وہ کار میں سے نکل کر ڈرائیور والے
دروازے کی طرف گیا اور دونوں ہاتھ پیانے کے کندھوں پر رکھ کر بولا:
”نہیں پیانے۔ میں تمہارے گھر نہیں آسکتا۔ سوری!“
”کیوں۔؟“

”مانا میرے ابو بہت بڑے سرکاری افسر ہیں۔ لیکن تمہارے پاس کچھ نہیں ہے۔
جنگلہ سرکاری ہے۔ کار سرکاری ہے۔ اور میں ابھی اسے بیول کا امتحان بھی نہیں دے
پایا۔“

”میں انتقام کروں گی قیصر۔“
”کتنا انتقام۔ کتنے سال۔ کب تک؟“
”جب تک تم نہ ہو۔“

پیا کے ہونٹوں پر آنسوؤں کی آند کے آند تھے۔
 "میری ماں مجھے کچھ بنانا چاہتی ہے — میں کچھ بن نہیں سکتا پیا —"
 "چلو میں گزارہ کروں گی کتو —"
 "گزارہ کرنا اتنا آسان بھی نہیں ہوتا پیا — اور پھر میں کیوں تمہیں وہ تکلیفیں دوں
 جن کا ابھی تمہیں ٹھیک سے علم بھی نہیں ہے !"
 "اور کچھ نہ ہوا کتو تو ہم زمینوں پر چلے جائیں گے کتو — میری زمین ہم دونوں
 کے لیے کافی ہے —"
 "نہیں پیا — میں امی کے سوا کسی سے پاٹ منی نہیں لے سکتا —"
 "تمہیں معلوم ہے کہ امی میری شادی کر دیں گی؟ — تم میرے ساتھ چلو — باقی
 میں سنبھال لوں گی قیصر — سب میری زبان سے ڈرتے ہیں — تم چلو تو سہی —
 سب جانتے ہیں جو میں چاہتی ہوں کر کے رہتی ہوں —"
 "نہیں —"

"اد جانے دو — مجھے پہلے ہی پتہ تھا — میرا دل کہتا تھا تم میرے ساتھ فلرٹ
 کر رہے ہو — مجھے پتہ تھا — جانتی تھی میں — کئی لڑکیوں کے ساتھ تمہارے
 افیئر ہوں گے — اپنی بلٹ میں ایک اور چھید ڈال لینا قیصر — ایک اور ہول —"
 بھلی کے کھجے کا بلب فیوز ہو گیا اور وہ اپنی جگہ سے ہل نہ سکا — پیا کے چہرے
 پر پتہ نہیں کب کے رُکے ہوئے آنسو بہنے لگے۔ اس نے دھکے سے گاڑی کو شلٹ کیا
 اور موٹر کاٹ گئی۔ پڑھنے کا جو تازہ تازہ عہد اس نے کیا تھا وہ اسی کار کے ساتھ روانہ
 ہو گیا۔

ہسپتال کی سیڑجیاں چڑھتے وقت قیصر کو علم نہ تھا کہ اتنی بڑی بات بھی ہو سکتی ہے۔
 وہ سمجھتا تھا کہ پیا کے گھر والوں نے اسے ڈرانے دھمکانے، فوٹس دینے کے لیے ہسپتال

میں طلب کیا ہے۔ بھلا پتیا جس کے درمیانی دو دانتوں کے بیچ خوش دلی رہتی تھی یوں
اپنی جان لے سکتی ہے؟

لیکن جس وقت وہ پرائیویٹ کمرے میں داخل ہوا، کمرے میں دبی دبی سسکیوں
کا شور تھا نہ جانے پلنگ کے ارد گرد کون عورتیں تھیں لیکن جس لڑکی کو وہ جانتا تھا اس
کے چہرے پر چادر تھی اور پائنتی کمبل سے ایک پاؤں باہر تھا جس پر شالنگ پبل شالنگز
تھی۔

قیصر نے دونوں ہاتھوں میں اس پاؤں کو پکڑ لیا۔ سیپنگ پلنگ نے اس جاندار پاؤں
کو بھی ابدی نیند سلا دیا تھا۔ پتہ نہیں کب سے قیصر کی بنیاد میں پانی گر رہا تھا۔ بظاہر تو وہ
تو مند درخت تھا لیکن اندر سے مٹی پولی ہو چکی تھی۔ اسے ڈرتا کہ کہیں سب کے سامنے
وہ تیور اکہ نہ گرے۔

مرکاری گاڑی کی وڈ سکرین پر خزاں دیدہ پتے گر رہے تھے۔ کہیں سے برسن بار
بادل آسمان پر اکٹھے ہو گئے تھے اور اکاد کا بونڈیں بھی شیشے پر پڑنے لگی تھیں۔
قیصر سوچ رہا تھا کہ میں جو اپنی ماں کا کمرنگیہ ہوں، اس واقعے کے بعد میں اس ماں کے
لیے کیا کر سکوں گا؟ جبکہ میں پتیا کے لیے اس کے گھر تک نہ جا سکا۔

وڈ سکرین اس کے آنسوؤں سے دھندلا رہی تھی۔ انگریزی زبان اور MANMEX نے
اس میں ایک لاچاری پیدا کر دی تھی۔ اماں بھڑکیاں سہ سہ کر رہے بزدل ہو چکا تھا۔
پرائیویٹ کلینک سے بڑی دور آکر اس نے گلوکس کے اوپر دھڑے ہوئے اپنے باپ کے
سگریٹ کیس کو کھولا۔ پہلا سگریٹ سلگایا اور سوچا۔ بھلا میں پتیا کے لیے کبھی کیا
سکتا ہوں جبکہ میں تو اتنا بھی نہیں جانتا کہ پتیا کا اصلی نام کیا ہے؟